



## नोएडा मेट्रो के साथ बर्थडे और प्री-वेडिंग को बनाएं शानदार

### अनूठी पहल

● पांच से 10 हजार रुपये प्रति घंटे की दर से बुक होंगे कोच, 15 दिन पहले करना होगा आवेदन

रिंकु यादव। नोएडा



जन्मदिन की पार्टी करनी हो या शादी के पहले प्री-वेडिंग सेरेमनी को यादगार बनाना हो इसके लिए नोएडा मेट्रो आपके साथ है। आप इन समारोहों के लिए नोएडा मेट्रो के कोच किराए पर ले सकते हैं। कोच को सजाने की जिम्मेदारी भी नोएडा मेट्रो रेल कारपोरेशन (एनएमआरसी) संभालेगा। यह नीति लागू कर दी गई है। इससे न केवल एनएमआरसी की कमाई होगी बल्कि उसकी एक अलग पहचान भी बनेगी।

उत्तर प्रदेश में यह नीति पहली बार अपनाई जा रही है। हालांकि कुछ शहरों में पहले से यह सुविधा शुरू की जा चुकी

है, जिसमें गुरुग्राम की रैपिड मेट्रो, गुजरात मेट्रो रेल कारपोरेशन और जयपुर मेट्रो रेल कारपोरेशन शामिल हैं। एनएमआरसी के अधिकारियों ने फिल्मों की शूटिंग के लिए मेट्रो स्टेशन व ट्रेन के लिए बुकिंग के रास्ते पहले से ही खुले हैं। लेकिन अब मेट्रो के कोच को जन्म दिन की पार्टी और प्री-वेडिंग पार्टी के लिए भी बुक की जा सकेगी। इसके लिए प्रतिघंटा 5 से 10 हजार रुपये खर्च करने होंगे। आवेदनकर्ता मेट्रो के एक कोच से लेकर

चारों कोच तक बुक करावा सकते हैं।

10 हजार प्रति घंटे में एनएमआरसी कोच के अंदर सजावट करके देगी। इसके लिए आवेदनकर्ता को 15 दिन पहले एनएमआरसी में आवेदन करना होगा। यह पालिसी पहले आओ पहले पाओ की तर्ज पर होगी। 20 हजार रुपये सिक्क्योरिटी मनी जमा करनी होगी। इसे बाद में वापस कर दिया जाएगा। अधिकारियों ने बताया कि आवेदनकर्ताओं के लिए दो सुविधा दी गई हैं। यदि वह चलती मेट्रो में अपना जन्म

### पार्टी के लिए यह मिलेगी सुविधा

- मेट्रो कोच के अंदर एक सेंटर टेबल
- कोच में डस्टबीन के साथ एक हाउसकीपिंग स्टॉफ
- सुपरवाइजरी स्टॉफ ऑन डिमांड दिया जाएगा

### इन नियमों का करना होगा पालन

- संचालन के दौरान बुक की गई चलती मेट्रो में ही कार्यक्रम करना होगा
- संचालन के दौरान की गई बुकिंग के बीच मेट्रो को रोकना नहीं जाएगा
- नॉन ऑपरेशन समय रात 11 बजे से रात 2 बजे के बीच मेट्रो को बीच में कहीं भी रोकना जा सकेगा

दिन मनाना चाहते हैं तो वह मेट्रो संचालन के समय पार्टी कर सकते हैं। यदि वह नॉन ऑपरेशनल के समय पार्टी करना चाहते हैं तो रात 11 बजे सुबह 2 तक पार्टी कर सकते हैं। लेकिन एक पार्टी में 50 से ज्यादा लोग शामिल नहीं (शेष पृष्ठ 7)